

عہدِ حاضر میں نفاذ شریعت کا طریقہ کار (اصولِ تدریج کی روشنی میں)

حافظ محمد سعید احمد عاطف *

دین فطرت اسلام اپنی بنیادوں میں کامل ہے اور اصولی اعتبار سے اس میں کوئی اضافہ یا کمی بیشی ممکن نہیں البتہ قابل غور امر یہ ہے کہ جس معاشرے میں احکام شرعیہ کی تنفیذ اور ان کا اجراء ہونا چاہ رہا ہے وہ معاشرہ کیسا ہے۔ اس کی ہنی اچھی، معاشرتی خدوخال، سوچ اور فکر کے انداز، نیز اس کے رسوم و رواج کیا ہیں۔ اور اس میں نفاذ شریعت کا کون سانچہ اور انداز اختیار کیا جائے کہ اس کی بدولت نفاذ شریعت کے پاکیزہ عمل کے نتائج و ثمرات سامنے آسکیں اور عوام الناس قلبًا اور عملًا اس دین کے قریب تر ہوتے چلے جائیں۔ اور اس کی برکات و نتائج کو کھلی آنکھوں سے دیکھ لیں۔

یہ حقیقت ہے کہ حالات و زمانہ کی رعایت کیے بغیر اور اپنے عہد کے ”عرف“ کو نظر انداز کر کے نفاذ شریعت سے مطلوبہ نتائج حاصل نہیں کیے جاسکتے کیونکہ معاشرتی حقائق کا ادراک اور طبائع انسانی کی رعایت کے بغیر نفاذ شریعت سے ایک فتنہ و بغاوت کے ماحول بھی امکان ہے اور عصر موجود کے احوال اور معاشرتی، سیاسی انداز، معاشی تغیرات سے عدم توجیہ کے سبب مصالح شرعیہ کو ضرر پہنچنے کا قوی خدشہ پیدا ہو سکتا ہے۔ اپنے زمانے کے حالات اور ”عرف“ کو نظر انداز کر کے ”نفاذ شریعت“ کرنا بجائے خود فلسفہ شریعت سے علمی کے مترادف ہے اس ”علمی“ سے ایک طرف دین کی بدنامی اور دوسری جانب اغیار کو زبان طعن دراز کرنے کا موقع مل جاتا ہے۔

اسلام ایک پر حکمت دین ہے جو اپنے نفاذ میں احوال و واقعہ اور انسانی مصالح کا خصوصی لحاظ رکھتا ہے۔ نماز روزہ زکوٰۃ جیسی عبادات بھی تدریجیاً فرض ہو سکیں۔ دوسرے پہلو سے دیکھیں تو کچھ محربات میں بھی ”تدریج“ کا انداز اختیار کیا گیا اور تحریم خر جیسی محربات کو بھی مختلف مراحل میں حرام کیا گیا۔ انسانی نفیات کا اس طرح سے لحاظ رکھنا دین اسلام کا بنیادی خاصہ ہے۔

عہدِ حاضر میں نفاذ شریعت کے لیے اسی ”اصول“ تدریج کو اختیار کرنا ہو گا۔ اصولِ تدریج کا حاصل یہ ہے کہ

* استاذ پروفیسر، شعبہ علوم اسلامیہ، گورنمنٹ ایم۔ اے۔ او۔ کالج، لاہور، پاکستان

انسانی ذہن بھی ایک زمین کی طرح ہے اس میں بحث ڈالنے سے قبل مناسب موسم موزوں بحث، پانی کی دستیابی اور مناسب آب و ہوا و دیگر ضروری احوال کا لاحاظ رکھنا جس طرح سے لازم ہے۔ اسی طرح ہمیں دیکھنا ہو گا کہ جس معاشرے میں نفاذ شریعت کا یہ عالی شان عمل مطلوب ہے وہاں کے عرف، احوال، عادات، انداز حیات اور سماجی رسوم کیا ہیں اور ان کا ممکنہ کا لاحاظ رکھنا بھی از بس لازم ہے بصورت دیگر نفاذ شریعت کے نام پر عدم تیاری کے سبب فتنہ و فساد کے ساتھ ساتھ ہنی ارتدا کا راستہ بھی کھل سکتا ہے۔ لمحہ موجود میں دینی قوتوں کی یہ ذمہ داری ہے کہ وہ معاشرے کی "ہنی زمین" کو تربیت، تعلیم، اور ترکیب نفوس و قلوب کے ذریعے تیار کریں تاکہ اس میں نفاذ شریعت کا بحث برگ و بار لا کر معاشرے کو اپنی برکات و ثمرات کا کھلا مشاہدہ کرواسکے۔

معروضی وزمینی حقوق کی روشنی میں ہمیں دیکھنا ہو گا کہ نفاذ شریعت کا عمل کس طرز کے معاشرے میں مطلوب ہے اگر تو نفاذ شریعت (Islamization) کا عمل ایسے معاشرے میں ہو جس کی اکثریت کلہ گو ہو، اس کا آئین بظاہر اسلامی ہو، عبادات اور عقائد میں خاصی حد تک احکام دینیہ کی پابندی کی جاتی ہو، شعائر اسلامیہ کا بظاہر احترام ہو، انتظامیہ، مقتنه اور عدالت کے الیکار مسلمان ہوں، مساجد اور مراکز دینیہ آباد ہوں، علماء اور واعظین دروس و خطبات اور تحریر و تقریر کے ذریعہ اصلاح احوال کی سعی میں مسلسل مشغول ہوں تو ایسے معاشرے میں قوانین اسلامی کو نہ تو یکبارگی میں نافذ کیا جائے گا اور نہ تدریجیا، بلکہ "حکمت عملی" کے اعتبار سے قوانین کی تقسیم ہوگی۔ کچھ تو فوراً نافذ اعمل ہوں گے اور کچھ تدریجیا۔

نزول احکام میں تدریج:

یہ عمل کسی پر مخفی نہیں کہ وہ رسوم و رواج جو انسانوں کی فطرت ثانیہ بن چکے ہیں ان کو اگر بیک قدم ختم کرنے کی کوشش کی گئی تو معاشرے میں طرح طرح کی پیچیدگیاں پیدا ہو سکتی ہیں اور اس سے انتشار بلکہ بغافت تک پھوٹ پڑنے کا اندیشہ ہے جس سے سارا معاشرتی ڈھانچہ درہم برہم ہو سکتا ہے۔

اسلامی تاریخ کے تناظر میں دیکھا جائے تو اول اسلام کے عرب معاشرہ میں شراب اور جوئے کی عادت بڑی حد تک پختہ ہو چکی تھی۔ اس لئے اسے یکبارگی میں ممنوع و حرام قرار نہیں دیا بلکہ اس میں فطری تقاضے "تدریج" کو ملحوظ رکھا اور اس طرح کے قبائل کو متعدد مراحل میں حرام کیا تاکہ طبائع انسانیہ اس کی عادی ہو جائیں اور ان کے لیے انکار اور فرار کی نفیسیات پیدا نہ ہوں۔ ہم دیکھتے ہیں کہ اسلام کے نظام عبادات میں اکثر عبادات تدریجیا فرض یا مکمل

ہوئیں۔ جیسے فریضہ صلوٰۃ متعدد مراحل میں فرض ہوا۔
عبادات میں تدریج:

ام المؤمنین حضرت عائشہؓ فرماتی ہیں: ”فرض الصلوٰۃ حين فرضها رکعتین رکعتین فی الحضرو السفر و زید فی صلوٰۃ الحضر“ (۱) پہلے نماز میں کلام کرنا، سلام اور چھینگ کا جواب دینا، چنان، ادھر ادھر دیکھ لینا بھی مباح تھا۔

فریضت نماز کے اس تدریجی پس منظر کی وضاحت یوں بھی کی گئی ہے:

”تدریجی قانون ارتقاء کا تقاضا تھا کہ پہلے ایک، پھر دونمازوں کا حکم آئے جیسا کہ معراج کے بعد آیا اور... حکمت الٰہی کا یہی تقاضا تھا۔ علماء جائیں تورات دن کی کامل نمازوں کا حکم آئے جیسا کہ معراج کے بعد آیا اور... حکمت الٰہی کا یہی تقاضا تھا۔ علماء محدثین اور پوری امت اسلامی کا اجماع ہے کہ پانچ نمازوں - فجر، ظہر، عصر، مغرب، عشاء - کی فرضیت اسراء و معراج کے واقعہ کے دوران ہوئی اور آسمان پر اللہ تعالیٰ نے براہ راست رسول اکرم ﷺ کو ان پانچ نمازوں کے پڑھنے کا حکم دیا۔ وہ شروع میں پچاس نمازوں تھیں مگر نبی مکرم کی درخواست پر پانچ کو (اجر و ثواب میں) پچاس کے برابر کر دیا گیا۔ ”فرض اللہ علی امتی خمسین صلاۃ..... فقال: هي خمس وهي خمسون.....“ اور حکمت الٰہی یہی تھی کہ اسلام کے عظیم ترین رکن کا حکم براہ راست زبانِ الٰہی سے رسول اکرم ﷺ کو بلا کر دیا جائے۔“ (۲)

معلوم ہوا کہ نماز جیسی بنیادی عبادت بھی مختلف تدریجی مراحل طے کر کے موجودہ صورت وہیت تک پہنچی ہے۔

فرضیت صوم چار مراحل میں ہوئی: تفسیر ابن کثیر میں روزہ کی ارتقائی منازل کا ذکر ہے، ان کے مطابق نماز اور روزہ دونوں تین تین مراحل ارتقاء سے گزرے۔ روزے کے تین احوال بھی یہ تھے: اول اول آپ نے ہر ماہ تین دنوں کے روزے رکھے، دوسرا مرحلہ کہ آپ نے عاشورہ کے روزے رکھے۔ تیسرا مرحلہ میں آپ نے رمضان کے روزے رکھے۔ (۳)

فرضیت زکوٰۃ تین مراحل میں ہوئی: زکوٰۃ مالی عبادات میں اہم ترین عبادت ہے لیکن اس کے احکام بھی یکبارگی نہیں آئے بلکہ تدریج کے متعدد مراحل طے کر کے زکوٰۃ کا پورا نظام فتح مکہ کے بعد قائم ہوا۔ شروع میں زکوٰۃ

کا لفظ اتفاق و خیرات کا ہم معنی تھا۔ (۲)

مسلمانوں کی فتوحات کا دائرہ بذریعہ وسیع ہونے لگا۔ اموال و غنائم اور زمینیں مسلمانوں کو ملیں اور ساتھ تجارت کی آمدنی بھی شروع ہو گئی تا آنکہ اسلام کی فتوحات کے اس دائرے میں ۸ھ کو مکۃ المکرہ شامل ہو گیا۔ فتح مکہ نے تمام عربوں کو ایک وحدت میں پروردیا۔ اب ضرورت تھی کہ دیگر امور کے ساتھ ساتھ دین اسلام اپنا نظام مالیات بھی بکمال و تمام نافذ و جاری کرے اور ادھرامت بھی اتفاق و خیرات اور صدقۃ الفطر کی عادی ہو چکی تھی۔ (۵) اس وقت ۸ھ کو یہ آیت نازل ہوئی: ”خُذْ مِنْ أَمْوَالِهِمْ صَدَقَةً تُطَهِّرُهُمْ وَتُرْكِيْهُمْ بِهَا“ (۶) (اے نبی! آپ ان کے اموال میں سے صدقہ، زکوٰۃ لے کر انہیں پاک کرو)۔ اب زکوٰۃ فرض ہو گئی۔ پھر آئندہ برس ۹ھ کو زکوٰۃ کے جملہ احکام و قوانین مرتب ہوئے اور اسی سال آنحضرت ﷺ نے سرکاری طور پر مصلیین و عاملین زکوٰۃ کا تقرر فرمایا۔

اس طرح باقاعدہ طور پر زکوٰۃ متعدد درجی مراحل طے کرتے ہوئے فرض ہوئی۔ اہل عرب میں مال سے محبت بہت تھی۔ ایسے معاشرے میں احکام زکوٰۃ اگر یکبارگی نازل کر دیئے جاتے تو عین ممکن تھا کہ متعدد فتنوں کے دروازے کھل جاتے اور عوام الناس اسے پوری طرح قبول نہ کرتے لیکن شریعت نے کمال حکمت سے انہیں اتفاق و خیرات کی جانب راغب کیا کہیں وَلَا يَخْضُ عَلٰی طَعَامِ الْمُسْكِنِ کی ترغیب دی تو کہیں وَالَّذِينَ يَكْنِزُونَ الْذَهَبَ وَالْفِضَّةَ وَلَا يُنْفَقُونَهَا فِي سَبِيلِ اللہِ فَبَشِّرُهُمْ بِعَذَابِ الْيَمِ (۷) کی ”عیدی تبیشر“ دی۔ کبھی جمع مال پر ”وَيْل“ کی عیدی سنائی اور پھر زکوٰۃ کو مالی تکیس کے بجائے ”عبادت“ قرار دے کر ان لوگوں کے قلوب واذہان میں اس فریضہ کی اہمیت راخن کر دی۔

مولانا لیثیم مظہر صدیقی اصول تدریج اور اس میں آج کے ”عرف“ اور اس کے تقاضوں کے حوالے سے لکھتے ہیں:

قرآن مجید اور حدیث نبوی بلکہ پورے اسلام میں جب کوئی حکم دیا جاتا ہے، چاہے حلال کا ہو یا حرام کا، واجب وفرض ہو یا سنت و مسحت، اس کیلئے پہلے سے ذہن سازی شروع کر دی جاتی ہے۔ ترغیب و ترہیب کا انداز شروع میں اختیار کیا جاتا ہے، اللہ کا تقویٰ، ایمان کے تقاضے، فطرت کے مطابق کا حوالہ دیا جاتا ہے، پھر امر و حکم کا صریح بیان آتا ہے۔ تمام احکام اسلامی میں یہی انداز اختیار کیا گیا ہے۔ (۸)
آج کے ماحول میں جب کہ ایسے تمام امور فرد کی طبیعت کے ساتھ ساتھ اجتماعی رسم یا سرکاری عرف

ورواج کی صورت اختیار کر گئے ہیں تو ایسے حالات میں اسلام کا موقف بر بنائے مصلحت تا خیر و مہلت سے کام لینا ہے کیونکہ یہ مہلت بے ربط اور بے نتیجہ عجلت سے بد رجہ باہتر ہے۔ اس ضمن میں ہم اپنے معاشرے کا جائزہ لیں تو:

۱- معاشرتی حوالے سے شادی بیوہ و دیگر ایسی تقریبات و معاملات میں تبدیر اپنی آخری حدود کو چھوڑی ہے، رسم پر زور ہے، ناجائز و کالے دھن کی کھلی نمائش ہے، نو دولتیوں کی حرکاتِ شنیعہ سے معاشرے کی اخلاقی حدود پر شدید ضرب میں لگ رہی ہیں جس سے معاشرے میں تضادات کی پروشن ہوتی ہے اور طبقاتی تفریق بڑھتی جا رہی ہے۔ اس سے بد عنوانی اور رشتہ کا دروازہ کھلتا ہے۔

اخلاقی پہلو سے فاحش و مذکرات کا ایک سیلا ب بلا خیز ہے جو حکومتی ایوانوں سے لے کر پنٹ والیکٹراک میڈیا (Print & Electronic Media) کی بدولت معاشرے میں اخلاقی سرطان کی طرح پھیلتا جا رہا ہے اور اس نے پوری قوم کو بالعموم اور نوجوان نسل کو بالخصوص بے راہرو بنا کر دینی و اخلاقی حدود و قیود و بندشوں سے آزاد کر دیا ہے۔ نتیجہ یہ ہے کہ ہر ”مذکر“ معاشرے میں اپنی جگہ بنا رہا ہے اور ”معروف“ کو بری طرح پسپا کیا جا رہا ہے۔

معاشی اعتبار سے ربا (سود) کی وبا سرکاری سطح پر گوایا ایک مستقل قانون کا درجہ اختیار کر پکی ہے جس کے مفاسد و نقصانات پوری قوم کو متاثر کر رہے ہیں۔ اس سود کے سبب ملکی و غیر ملکی قرضے بڑھتے چلے جا رہے ہیں۔ اور قوم اس پھنسنے میں پھنستی چلی جا رہی ہے۔

اصلاح احوال کا انداز

اب ان امور کو با معان نظر دیکھا جائے تو یہ حقیقت سامنے آتی ہے کہ یہ اور ان جیسے دیگر قفع امور سے معاشرے (Society) کو بیک قلم محض ”قانون و فقہی زور“ سے پاک نہیں کیا جاسکتا، نہ محض کسی حکم (Order) کے ذریعے ایک دم مزاج کو بدلا جاسکتا ہے۔ شریعت نے بھی مجرد قانون کو بھی لوگوں کی اصلاح کیلئے کافی نہیں سمجھا بلکہ قانون کے نفاذ سے قبل ان کی ہمی تربیت کی، جس کا ذریعہ وقت کا بنی ہوتا ہے جن کی اعلیٰ تربیت کے سبب ان افراد کے ذہنوں و مزاجوں میں بہت بڑا انقلاب برپا کر دیا جاتا تھا۔ جب اس طرح سے ”زمین“ نفاذ شریعت کے لیے بذریعہ تیار ہو جاتی تو پھر اس میں عمل کا شیع بویا جاتا۔ آج بھی نفاذ شریعت کے اس پاکیزہ عمل میں اللہ اور رسول ﷺ کے عطا کردہ اس فطری طریقہ تدریج کو ہی اختیار کیا جائے گا۔

اس میں یہ عمومی انداز مناسب ہو گا کہ اسراف و تبذیر و دیگر بے جا معاشرتی رسم و قبائح کو روکنے کیلئے سادگی اور تناؤت پسندی کو رواج دیا جائے۔ شادی بیوہ اور دیگر معاملات دین فطرت کے مطابق از حد سادگی سے

سرانجام دیئے جائیں۔ اس ضمن میں حکومت کو حق حاصل ہے کہ اسراف اور فضول خرچی سے بچانے اور عدل و رواہ اعتدال اپنانے کیلئے آمدی و اخراجات کی ایک حد مقرر کر دے۔

”فَدُولُهُ أَنْ تَسْتَلِمُهُمْ هَذَا التَّوْجِيهُ الْقَرآنِيُّ لِلْحُدُودِ مِنَ التَّبْذِيرِ وَالاسْرَافِ وَ حِيلِ النَّاسِ عَلَى الْقَعْدِ وَالاعْتَدَالِ۔“ (۹)

(چونکہ قرآن نے اسراف و فضول خرچی سے روکا ہے اور لوگوں کو عدل و اعتدال کی زندگی پر ابھارا ہے۔ حکومت اسلامیہ کو حق حاصل ہے کہ وہ ان توجیہات سے حد بندی کا نتیجہ نکالے۔)

اخلاقی برائیوں کی اصلاح اور انسان کی روحانی کمزوریوں کی درشگی کیلئے تربیت و تزکیہ کا مربوط پروگرام ٹھوں بنیادوں پر مرتب کیا جائے۔ حجاب و ستر پوشی کے لوازم کا اہتمام ہو، بے حیائی کا سبب بننے والی پالیسیاں نہ بنائی جائیں، طباعی و برقی ذرائع ابلاغ (Print & Electronic Media) کا قبلہ درست کیا جائے۔ تغیر و تطہیر اخلاق پر منی ایسے دلچسپ پروگرام پیش کئے جائیں جو تغیر شخصیت میں معافون ہوں اور اس کے ساتھ ساتھ اسلامی اخلاق و تبلیغ کے پورے نظام کو اس کے جملہ لوازم کے ساتھ قائم کیا جائے تاکہ معاشرے میں تبدیلی نظر آئے۔

ربا کو ختم کرنے کیلئے اسلام کا نظامِ زکوٰۃ و نظامِ صدقات نافذ کیا جائے، امداد باہمی کی حوصلہ افزائی کی جائے، لوگوں کی آمدیوں کو حلال طریقے سے بڑھانے کے ذرائع عام کئے جائیں، اتفاق فی سیمیل اللہ کی فضا پیدا کی جائے اور مشارکت و مضاربہ کے ساتھ ساتھ دیگر اسلامی ذرائع معیشت کو بروئے کار لایا جائے۔ پھر اس کے بعد سودی نظام کو نئخ و بن سے اکھاڑ دیا جائے تاکہ معاشرہ کا اللہ سے محابہ ختم کیا جاسکے۔

سیاسی پہلو سے اسیلیوں میں خرید و فروخت کی کھلی منڈی گئی ہوئی ہے، سیاست عوام کی فلاح کے بجائے سرمایہ داروں کیشِ املاکی اداروں (Multi-National Companies) کی چاکری میں ڈھل چکی ہے۔ چند مستثنیات کے علاوہ ہر مدیع سیاست کا دامن اخلاقی و مالی آلودگیوں سے اتنا پڑا ہے۔ حزب الشیطان ان میں باہمی تقیم کر کے اپنے شیطانی مقاصد کی بر سر اقتدار طبقہ اور نام نہاد ”اپوزیشن“ کے ذریعہ ”متقفل“ مکمل کرو رہی ہے۔ اب سیاست کے اس اخلاق باختہ میدان میں اخلاقیات کا دم گھٹتا چلا جا رہا ہے۔

میدان سیاست اس اہم شعبہ میں خدمتِ خلق کے سانچے میں ڈھلے نیک سیرت افراد کو ہی آگے لایا جائے اور ساتھ ہی ان کے احتساب کا کڑا نظم بھی ہو جو انہیں اختیارات کی کرپشن سے بچا سکے۔ مختلف عنوانات اور انداز کیشیں اور اس طرح کے دیگر قبائیں کو روکنا ہر سیاسی پارٹی کے پروگرام کا حصہ ہو، تمام سیاسی جماعتوں کے اہداف

میں اعلیٰ اخلاقیات کی پاسداری بھی شامل ہو اور اقرباً پوری، دولت، دھنس کی بجائے "اخلاقی میراث" پر امیدواروں کا فیصلہ کیا جائے۔

اخلاقی، معاشرتی و معاشی اور دیگر ایسے امور میں اصلاح کیلئے یکبارگی کی بجائے تدریج کو اختیار کیا جائے۔ جب اس "عمل تدریج" کے سبب اذہان و قلوب اور عادات و خصائص اسلامی اصلاحات کو قبول کرنے پر آمادہ ہو جائیں اور ان کے اندر کسی قسم کی منفی مزاحمت نہ رہے تو پھر اس تدریجی عمل کو تمکیل تک پہنچا دیا جائے۔

نظام تعلیم کی اصلاح معاشرے میں تبدیلی پیدا کرنے کیلئے تبلیغ و موعظت اور مختلف شعبہ جات میں مؤثر اقدامات کے ساتھ ساتھ اہم ترین مسئلہ نظام تعلیم کا درست ہونا ہے۔

عالم اسلام میں بالحکوم اور بر صغیر میں بالخصوص انگریزی استعمار کا نظام تعلیم رائج رہا ہے۔ اس نظام تعلیم کو انگریزوں نے اپنے مخصوص مفادات کے تحت مرتب کیا تھا تاکہ انہیں استماری مقاصد کیلئے آل کار میر آتے رہیں۔ چاہئے تو یہ تھا کہ ہم اپنے خطے و حالات اور مذہبی روح کے تناظر میں ایک حقیقی اسلامی اور ترقی پسند نظام تعلیم تشكیل دیتے اور اس غلامانہ و احصائی نظام تعلیم کا جو آلات اپنے لیں۔ لیکن افسوس کہ بوجوہ یہ استماری نظام تعلیم جزوی تبدیلیوں کے ساتھ تا حال نافذ ہے اور بدستور اپنی مضرتوں کو پھیلا رہا ہے جس سے معاشرہ میں تقسیم و خلیج بڑھتی جا رہی ہے۔ نتیجتاً نفاذ شریعت کے حوالے سے مطلوبہ صلاحیتوں کے حال افراد ہی میر نہیں آتے اور دوسرے اس مکروہ نظام تعلیم میں ڈھلنے ہوئے افراد کی اکثریت (الا ماشاء اللہ) اپنی مخصوص ہنی ایج کی بنا پر نفاذ شریعت میں تعاوون نہیں کرتی اور اس کی کامیابی میں طرح طرح کی سازشیں کرتی ہے اور پھر اس مکروہ عمل میں میدیا کو بھی استعمال کیا جاتا ہے۔۔۔ یہ نظام تعلیم استمار کی ایک منظم سازش کا حصہ ہے جسے وہ دین اور دینی اخلاق نیز امت محمدیہ کے خلاف مدت سے استعمال کر رہے ہیں۔ باس اس باب دیسی اذہان میں بدیسی سوچ بخوبی جڑ پکڑ چکی ہے اور استمار جو کچھ تبغ و تفنگ اور توپ و بم سے حاصل نہ کر پایا تھا وہ اس نظام تعلیم کے ذریعے پوری طرح حاصل کر رہا ہے۔

تعلیم کے تیزاب میں ڈال اس کی خودی کو ہو جائے ملائم تو جدھر چاہے ادھر پھیر اس لئے نفاذ شریعت کے حوالے سے سب سے پہلا کرنے کا کام یہی ہے کہ اسلامی نظام تعلیم کو تمام کلیات و فروعات اور حکمت کے جملہ لوازمات کا لحاظ رکھتے ہوئے فوراً نافذ کر دیا جائے۔

یہ حقیقت ہے کہ اسلامی نظام تعلیم میں ڈھلنے ہوئے افراد ہی مختلف حکومتی شعبہ جات (Departments) میں حقیقی و دریپا تبدیلیاں لا سکتے ہیں۔ نفاذ اسلام کیلئے ہمیں یہی انداز اپنانا ہوگا، کیونکہ جب رجال کا تیار ہونگے تو

کسی نظام کو چلانا ممکن ہو سکے گا۔ یہی طریقہ فطری اور نبوی نجح کے قریب تر ہے۔ تمام انبیاء کرام نے لوگوں کی ہنی سطح کا لحاظ رکھا ہے (۱۰) اور بالخصوص آنحضرت ﷺ کی حیات مبارکہ کا مکی دور تو خالصتاً تعلیم و تربیت کا دور ہے اور آج بھی اسلامی تعلیم و تربیت کے مرحلے سے تدریجیاً گزر کرہی نفاذ اسلام کے خواب کو شرمندہ تعبیر کیا جاسکتا ہے۔ یہی وہ راستہ ہے جسے طے کر کے معاشرے میں اسلامی اقدار کو راخ اور قوانین کو نانذ کرنا ممکن ہے۔ ”اصول تدریج“ کی اس اہم سیرتی، اسلامی نظام تعلیم کو نظر انداز کر کے اسلامی قوانین کے ثمرات و برکات سے پوری طرح متعین ہونا کسی طرح ممکن نہیں۔

ایک اہم سوال:

”تدریج“ کے حوالے سے یہاں ایک اہم سوال پیدا ہوتا ہے کہ آخر ہمارے پاس کون سا ایسا معیار ہے جس کے مطابق ہم تدریجی ترتیب کو قائم رکھ کر یہ فیصلہ کر سکیں کہ تدریج کا پہلا مرحلہ اب مکمل ہو گیا ہے اور قوم دوسرے مرحلے کی قبولیت کے لئے آمادہ و تیار ہے۔

اس معاملے میں اولاً تو یہ دیکھا جائے گا کہ افراد معاشرہ - عوام الناس - کیلئے ماحول اور فضا کو مختلف حوالوں سے کس حد تک سازگار بنایا گیا ہے، پھر اس سازگار فضنا کے اثرات کو دیکھنے کیلئے حالات کو ملاحظہ رکھتے ہوئے ایک موزوں و مناسب دورانیہ (Time Schedule) بھی مقرر کیا جاسکتا ہے۔ اس دورانیہ کے طے ہو جانے کے بعد جو لوگ خود کو اسلامی سانچے میں نہ ڈھالیں انہیں زجر و توبیخ سے اس کا پابند کیا جائے اور اگر اس کے بعد بھی اس سانچے میں نہ ڈھلیں تو پھر ان کے ساتھ کوئی رoru عایت نہ برقراری جائے۔ (یاد رہے کہ اس تمام عمل میں اسلامی حکمت و موعظت کے لوازم کو بطریق احسن ملاحظہ رکھنا چاہئے)۔

اس دورانیہ کے بعد معاشرے کے تمام احوال، معاملات، اخلاقیات اور عبادات وغیرہ سے اس تبدیلی کا محتاط اندازہ لگایا جاسکتا ہے کہ افراد معاشرہ اور سوسائٹی کے احوال و معاشرت کے انداز میں کس قدر تبدیلی آئی۔ کن چیزوں کو قبول کیا گیا اور کن کن پہلوؤں کے حوصلہ افزانتا نجح نہیں آسکے۔ یہ امر واقعہ ہے کہ طبیعتوں کی تبدیلی سے احوال تبدیل ہوتے ہیں اور ہر صاحب بصیرت شخص اس تبدیلی کا اندازہ لگا سکتا ہے کہ کس قدر اسلامی اقدار راخ ہو گئی ہیں اور کتنی ہیں جو ابھی ابتدائی درجے میں ہیں۔ اس طریقہ تدریج کے سبب معاشرے میں جو تبدیلی آئے گی وہ دیر پا ہو گی اور اس کے اثرات نسلوں تک باقی رہیں گے کیونکہ اخلاص نیت کے ساتھ ساتھ جب تک ”احکام شرعیہ“ کی بصیرت نہ ہوتی تک مقاصد شریعت حاصل نہیں ہو پاتے اور انسان کے اندر سے تبدیلی کیلئے اسے ”بدریج“ تیار

کیا جاتا ہے۔ یہ امر واضح ہے کہ تفسیر ذات اور اصلاح ذات کی اس صراط پر چل کر ہی اجتماعی اصلاح تک پہنچا جاسکتا ہے اور اس کا تجربہ ”حکمت تدریج“ کے بغیر کرنا روح شریعت کے منافی ہے۔ جہاں تدریج نہیں ہوگی (تاریخی تاظر میں):

تاہم اس کے ساتھ ساتھ کچھ ایسے موقع آتے ہیں کہ فوری اقدام (Action) ضروری ہوتا ہے۔ اگر وہاں تدریج کو اختیار کیا جائے تو کئی فتنے جنم لے سکتے ہیں حکومت کے غلبہ و استیلا (writ) میں ضعف و اضلال درآ سکتا ہے۔ تو پھر ایسے حالات میں تقاضا فوری اقدام کا ہوتا ہے تاکہ کوئی سازش پہنچ نہ سکے اور عوام الناس میں بغاوت و نافرمانی کے جراشیم ختم ہو جائیں۔

دور صدیقی میں جب ارتداد اور ناعین زکوٰۃ کے فتنے نے سر اٹھایا تب حضرت ابو بکر صدیقؓ نے فرماں اعلان فرمایا ﴿وَاللَّهُ لَا يَأْتِلُنَّ مِنْ فَرْقٍ بَيْنَ الْمُصْلِحَةِ وَالْنَّكُوهِ﴾ (۱۱) (جس نے بھی نماز و زکوٰۃ کے درمیان کچھ فرق کیا تو میں ضرور بالضرور اس سے جہاد کروں گا۔) یہاں معاملہ اصلاح کے ساتھ ایک فریضے سے انکار کا تھا اس لئے فوری ایکشن ضروری تھا و گرنہ حکومتی اختیارات اور رب کا خاتمه ہو جاتا اور مملکت میں احکامات اسلامیہ سے انحراف کی نفیات پیدا ہو جاتیں۔

عہد فاروقی میں جب حاکم عسان جبلہ بن الاحیم کا قضیہ پیش ہوا (۱۲) کہ اس نو مسلم حاکم نے ایک بد دو کو دوران طواف تھپڑ مارا ہے، تو حضرت عمرؓ نے وہاں مصلحت اور ”تدریج“ کا لحاظ کئے بغیر اس سے قصاص کا مطالبہ کیا اور اگر کچھ مہلت دی تو فقط یہ کہ وہ مدعا کو راضی کر لے۔ چونکہ یہاں اس معاملے میں اسلام کے اجتماعی عدل اور عدم تفریق و تیزبندہ و آقا کے نظریہ پر ضرب لگی تھی اور اس سے اجتماعیت کے دینی تصور کو شدید نقصان پہنچ سکتا تھا۔ اس لیے یہ انداز اپنا ازبس لازم تھا سو اس کا بروقت ازالہ نہ کرنے سے متعدد سوالات کھڑے ہو سکتے تھے، کئی اجتماعی مصالح مجرور ہو سکتے تھے اس لئے اس اثر افیہ (V.I.P.) کلچر کا خاتمه ازبس ضروری تھا۔

خلافے راشدین کے اس عہد میمون کے بعد بھی اس طرح کے اقدامات مملکت کی جانب سے جاری رکھے گئے۔ حضرت عمر بن عبد العزیز جب تخت خلافت پر متن肯 ہوئے تو عموماً لوگ دین پر عمل پیرا تھے۔ خرایوں کا مرکز خود بنو امیہ کا خانوادہ شاہی تھا۔ اس لئے آپ نے اصلاح کا رکارک آغاز بھی دیں سے کیا اور ابتداء خود اپنے گھر سے کی۔ آپ کی اہلیہ فاطمہ کو ان کے والد عبد الملک نے جو قیمتی اشیا دی تھیں انہیں واپس لے کر بیت المال میں جمع کروادیا (۱۳) کیونکہ یہ سب کچھ بیت المال سے غصب کیا گیا تھا۔ اگر اس شاہی خانوادہ کی اصلاح کو موخر کر کے

عوام کی "بدر ترجیح" اصلاح کی جاتی ہو وہ کبھی موثر نہیں ہو سکتی تھی کہ لوگ تو عملی صورت حال کو دیکھتے ہیں۔ اس لئے آپ نے ان تمام غصب شدہ جاگیروں کو یک قلم ختم کرنا ضروری سمجھا۔ وگرنہ اونچی بخش کا جاگیر دارانہ سماج وجود میں آنے کا خطرہ درآتا اور اس کے ساتھ ساتھ بہت المال کے تقدیس کو بحال کرنے کے لیے بھی اس طرح کے اقدامات ضروری تھے آپ کے اس جرأۃ مندانہ فعل سے عوام میں تبدیلی کا پیغام (message) پہنچا۔ کیونکہ اصلاح احوال کی ابتدا اپنی ذات اور خاندان سے ہوئی پاہئے، باخصوص جب وہ گزر ہوا ہو۔

ایسے معاشرے میں جہاں عمومی خرابی اتنی گھری نہ ہو بلکہ کسی فرد یا مخصوص خاندان کی اصلاح سے احوال میں تبدیلی آنے کا یقین ہو تو تب فوری اقدامات کئے جائیں گے اور ایسے افراد و خانوادوں کی اصلاح کیلئے ہر ممکنہ طریقہ اختیار کیا جائے گا اور یہاں کسی "تدریج" کا سہارا نہیں لیا جائے گا۔ ایسے ہی آپ نے شاہی خاندان کی جاگیروں و دیگر قطعات کے کاغذات بھی طلب فرمائے اور ان تمام اسناد کو قیچی سے کاٹ کاٹ کر پھینک دیا۔ (۱۴) پھر آپ حکومتی امور کی طرف متوجہ ہوئے جو حد درجہ بگاڑتک بہنچ پکے تھے۔ دیگر عتمال اور سرکاری ملازمین کو شریعت مطہرہ کے احکام کی پیروی کا حکم دیا اور کئی ایک بد عادات کو کلیئہ ختم کر دیا۔ (۱۵)

ان اقدامات میں آپ نے کسی "تدریج" کا لحاظ نہیں رکھا کیونکہ حدود شریعت سے روگردانی اور غصب مال اور ظلم کی روشن کو برداشت کرنا اس الہی دین کی شان و حکمت کے یکسر خلاف تھا۔ اس لئے آپ نے فوراً عملی اقدام کیا اور کسی رد عمل کی کوئی پرواہ نہیں فرمائی۔

اس خانوادہ شاہی کے بعد سرکاری عمال کی اصلاح ضروری تھی کیونکہ یہ حکومت سے تباہ پاتے ہیں۔ اگر عتمال حکومت درست نہ ہوئے تو "اوامر حسنة" کا کوئی ثابت نتیجہ نہیں نکل سکتا۔ اس لئے یہاں بھی "تدریج" نہیں بلکہ فوری اصلاح درکار ہوگی۔ تاہم انسانی طبائع و مصالح کا لحاظ کرتے ہوئے ملازمین کیلئے کچھ وقت (Time Period) متعین کیا جاسکتا ہے۔

ان امثال و دلائل سے واضح ہوا کہ "تدریج" دین کا ایک پر حکمت اصول ہے اور بالعموم اس کا لحاظ و خیال رکھا جانا چاہیے لیکن محض "تدریج" کے سبب شریعت کو معطل نہیں کیا جاسکتا بلکہ نفاذ اسلام کیلئے اخلاص نیت اور تدریج و حکمت کے ساتھ ساتھ جرأۃ مندانہ اقدامات ہی معاشرہ میں موثر تبدیلی لاسکتے ہیں۔

عمل طلب مسئلہ کیلئے کیا طریقہ کا رہو؟

تدریج کے حوالے سے ایک معاملہ یہ درپیش ہوتا ہے کہ نفاذ شریعت کے ضمن میں اگر کوئی نیا (معاشرتی)

مسئلہ پیدا ہو جائے تو سوسائٹی کے ڈنی میلان و عادات کے حوالے سے شارع کے احکام میں موجود توسع کے کس پہلو کو اختیار کیا جائے کہ جس سے بہتر تناج نکلنے کی امید ہو یا ایسے ہی نظام مالیات و معاشیات میں کوئی دشواری پیش آ جائے یا عدالتی نظام میں جدید ایجادات و اختراعات کی بدولت "ثبوت جرم" وغیرہ کے حوالے سے قتنی والجھنیں پیدا ہو جائیں تو ایسے یا اس سے ملتے جلتے مسائل کے حل و کشود کیلئے کیا طریقہ کار اختیار کیا جائے؟ ذیل میں اس کے لیے کچھ تجویز پیش کی جا رہی ہیں۔

اولاً: اس معاملے میں قرآن و سنت و فقہ اسلامی کے منقول ذخیرے سے مربوط استفادہ کیا جائے، وہاں سے ہمیں بالیقین ایسے اجمالات و اشارات میسر آ جائیں گے کہ جن کی بدولت ان الجھنوں کو سمجھانے کی سہیل پیدا ہو سکے۔

ثانیاً: اس سلسلے میں عہد حاضر کے مسلم مفکرین اور اداروں نے اتنا کچھ کام کر دیا ہے کہ اگر اس سے حکمت کے ساتھ اپنے "عرف" کو ملحوظ رکھتے ہوئے استفادہ کیا جائے تو ہمارے بہت سے مسائل حل ہو جاتے ہیں۔ چونکہ یہ افراد اور ادارے زمانی اعتبار سے ہمارے عہد کے قریب تر ہیں اس لئے ان کی تشریحات و توضیحات اور اس کے استنباط و استخراج کو سمجھنا بھی قدرے آسان ہے۔

ثالثاً: دنیا بھر میں پھیلے ہوئے علماء و محققین سے مدد حاصل کی جائے۔ مزید برآں جامعۃ الازھر، ایسے اداروں میں اس بارے میں موجود تحقیق سے استفادہ کیا جائے اور "مجلة الأحكام العدلية" ایسے نسبتاً جدید مجموعہ قوانین سے فائدہ اٹھایا جائے۔

رابعاً: جن ممالک میں نفاذِ شریعت (Islamization) کے حوالے سے کچھ کام ہو چکا ہے، مثلاً سعودیہ، مصر، ترکی، شام، سوڈان وغیرہ۔ ان میں سے جس کا معاشرتی ماحول اور عرف و رواج، اس ملک کے ساتھ ہم آہنگ ہو جہاں قانون کا نفاذ مطلوب ہے اسے اختیار کیا جائے۔

خامساً: علوم شرعیہ کے پختہ فکر و صاحب نظر تحریک علماء اور جدید قانون کے ماہرین پر مشتمل ایک قومی اجتہادی ادارہ قائم کیا جائے۔ اس ادارے میں فقہ اسلامی کے جملہ مکاتب فکر (Schools of Thought) سے اور جدید اسلامی و فقہی اداروں سے مربوط استفادہ کیا جائے۔ یہاں باہمی بحث و تحقیص، تبادلہ افکار اور تنفسید و تتفقیح ہو، پھر "قومی اجتہادی ادارہ" ان سب ذرائع سے مدد لے کر اپنے ملک کے رسم و رواج اور عادات و عرف کو ملحوظ رکھ کر نہ صرف عملی اقدام تجویز کرے بلکہ اسے لاگو بھی کرے۔ (۱۶)

حکومتی اختیارات و پالیسی (مصالح کی رعایت):

نفاذ شریعت کے اس مرحلے میں حکومت وقت کو کس طرح کے اختیارات حاصل ہیں کہ جن کو وہ بروئے کار لاسکتی ہے اور اس میں عوامِ الناس کے حالات و کیفیات کا کس قدر لحاظ ممکن ہے نیز کن کن پہلوؤں پر مصالح کی رعایت کی گنجائش ہے اور اسکی حدود و قیود کیا ہیں ایسے ہی شرعی احکام کی تنفیذ میں حکومتِ اسلامیہ کو کچھ اختیارات حاصل ہیں جن کی بنابر وہ از روئے حکمت و مصلحت "مخصوص اقدامات" کر سکتی ہے تاکہ لوگ عملاً دین کے قریب آئیں۔ البتہ ان اقدامات کی وسعت و گنجائش اسلامی حدود و قیود سے مشروط ہے۔ اس لئے کہ "ان مقصودہ اقامۃ العدل بین عبادہ و قیام الناس بالقسط فای طریق استخراج بها العدل والقسط فهی من الدین لیست مخالفة له" (۱۷) (اللہ تعالیٰ کا مقصود بندوں کے درمیان عدل قائم کرنا اور انصاف پر لوگوں کو مضبوط کرنا ہے اور وہ طریقہ جس سے عدل و انصاف کی نوبوگی وہ صرف دین ہے۔ اس سے ہٹ کر نہیں۔ اب جس طریقہ سے بھی عدل و انصاف کی نوبوگی وہ دین سے ہوگا۔ دین کے خلاف نہ ہوگا۔)

اس ضمن میں حکومتِ اسلامیہ کے اختیارات و ممکنہ اقدامات کے متعلق امام ابو یوسف، ہارون الرشید سے کہتے ہیں: "جس اقدام میں آپ سمجھیں کہ اس کے ذریعے اللہ تعالیٰ رعایا کے امور کی اصلاح فرمائے گا اس میں تاخیر نہ کجئے۔ مجھے امید ہے کہ اس میں وسعت ہے۔" اسی طرح آپ نے ایک اور مقام پر یوں ہدایت دی:

"وارجو ان یکون ذلک موسعاً علیہ فیکف ماشاء ومن ذلک فعل" (۱۸)

(مجھے امید ہے کہ حکومت جو بھی مناسب سمجھ کر کے گی اس کیلئے اس میں وسعت اور گنجائش ہے۔)

اسی طرح حکومت سزادینے میں بھی حدود کے علاوہ تعزیرات میں خاص احتیاط اور حکمت سے کام لے لگی تاکہ ان سزاویں کے نفاذ کے سبب معاشرہ میں جرام کی بخش کنی یا کمی ہو سکے۔

حکمت کا تقاضا ہوا تو ایسا کرنا بھی حکومت کیلئے جائز ہے۔ 『انما ذالک موكول الى اجتهاد الحاكم』 اس حکمت کو آپ چاہیں تو تدریج قرار دے دیں کیونکہ "تدریج" بھی "حکمت" ہی کی ایک قسم ہے۔ تدریج اور حکمت دونوں کا مآل یہ ہے کہ نفاذ شریعت کے نتائج کو موثر و کامل طریق پر حاصل کیا جائے اور ان حصول نتائج کیلئے انسانی طبائع و عادات کا لحاظ رکھا جائے۔

اور حکومتِ اسلامیہ اسی عائدہ کے احوال کے مذکور رکھتے ہوئے کسی بھی سزا کے نفاذ میں تقدیم و تاخیر کر سکتی ہے یا کسی سزا کی بطور تادیب اور حکومتی و بدبدلا کے تشییر کر سکتی ہے اور کسی فتنہ کو فرو کرنے کیلئے ایک خاص حد تک"

جنتی، بھی برداشت کرنے کے لئے۔

اس حوالے سے تعزیرات کے باب میں حکومت کو جواختیار و مصالح حاصل ہیں ایک صاحب نظر اس کا یوں جائزہ لیتے ہیں: ”تعزیر کی نوعیت میں بھی کافی وسعت ہے کہ حکومت حسب حال جو سزا اور جس مقدار میں چاہے مقرر کرے۔ مثلاً مارنا، قید کرنا، منہ کالا کرنا، جانور پر الٹا سوار کر کے پھرانا، ترک تعلق کا حکم دینا، عہدے اور ملازمت سے سبد و شکر کرنا، کسی خدمت سے محروم کر دینا، بار بار جرم کے مرتبہ کو قتل کا حکم دینا وغیرہ۔“ (۱۹)

یہ سب حاکم کے اجتہاد کے سپرد ہے۔ سزا اور اس کی مقدار کی تجویز میں جرم کی کثرت و قلت، اس کی جسامت و ضخامت اور مجرم کی حالت و کیفیت سب پر نظر رکھنا ضروری ہے۔ اگر تجویز و تشخیص میں تعزیری سزا میں حدود سے تجاوز کر جائیں تو اس کی بھی گنجائش ہے۔ یجوز للحاکم ان یتجاوز الحدود فی التعزیر، حاکم کیلئے ”تعزیر“ میں ”حدود“ سے تجاوز کرنا جائز ہے۔ جسمانی سزا کے بجائے مالی سزا دینے کی بھی اجازت ہے: ان التعزیر من السلطان باخذ المال جائز۔ تعزیر میں بادشاہ (حکومت) کی طرف سے مال لینا جائز ہے۔ بھی فصیحت و سرزنش اور ڈانت ڈپٹ تعزیر کا کام دیتی ہے اور مزید سزا کی ضرورت نہیں رہتی۔ فقد يعزر الرجل يوعظه و توبى عليه والا غلط له۔ بھی انسان کو فصیحت، سرزنش اور سخت کلامی کے ساتھ تعزیر کی جاتی ہے۔ ان تفصیلات کی روشنی میں تعزیر کی معین فعل یا معین قول کے ساتھ مخصوص نہیں رہتی بلکہ حسب حال اس میں کافی وسعت اور گنجائش نکل آتی ہے۔ والتعزير لا يختص بفعل معین ولا قول معین۔ (۲۰) تعزیر کی فعل اور معین قول کے ساتھ مخصوص نہیں ہے۔

یہ حقیقت ہے کہ حکومت اسلامیہ کو مختلف امور کے بارے میں کچھ اختیارات حاصل ہیں کہ جن سے وہ بوقت ضرورت متنزع ہو سکتی ہے لیکن اس تنزع میں بھی اس کیلئے جس قدر گنجائش ہے وہ دینی حدود سے مقید ہے۔ جیسے قاعدہ مصلحت کے تحت وہ کسی امر کو مقدم یا مؤخر کر سکتی ہے یا عارضی طور پر کسی خاص حق پر مخصوص مدت کے لیے قدغن لگا سکتی ہے تاکہ فتنہ فرو ہو جائے یا اور حکومت اسلامیہ کا یہ امر خلاف دین متصور نہ ہو گا۔ جس طرح کہ اسلامی حکومت کو قضا کے باب میں کچھ اختیارات حاصل ہیں اور وہاں یہ اصول ہے کہ:

”والتعزير في مقدار ذلك الى الامام وبين ذلك على قدر جريمه“ (۲۱)

(تعزیر کی مقدار حکومت کے سپرد ہے اور اس کا مدار جرم کی جسامت پر ہے۔) اور ”جاز لوا الى الامر ان يراعي الافلحة في العفو والتعديل“ (۲۲) (معافی اور تعزیر میں جو زیادہ مناسب حالات ہو حکومت کے لئے اس

کی رعایت جائز ہے۔)

”والاصل ان من الجنایات العظيمة ما يتعين ولكن سقطت يشيهة و في هذا فساد ظاهر في الامر للامام بالتردی فيه للعمل برأيہ“ (۲۳) (ایسی بڑی جنایتوں میں کہ جہاں سزا متعین نہ ہو یا متعین تو ہو لیکن شبہ کی وجہ سے ساقط ہو اور سزا دینے میں واضح طور پر فساد کا خطرہ ہو تو امام حکومت کو غور و فکر کے ساتھ اپنی رائے پر عمل کرنے کا حکم دیا جائے گا۔)

درج ذیل عبارت سے حکومتی اختیار کی مزید توضیح ہوتی ہے:

”للامام ان يجتهد فيهم فيقتل من رأى قتله مصلحة وان كان له يقتل مثل ان يكون رئيسا مطاعا فيها ويقطع من رأى قطعه مصلحة وان كان لم يأخذ المال مثل أن يكون يلجد قوة فيأخذ المال“ (۲۴)

(امام حکومت کیلئے جائز ہے کہ اس شخص کے بارے میں اچھی طرح سوچ لے جس کے قتل کرنے میں اسلامی حکومت کی مصلحت ہو اگرچہ اس نے بظاہر کوئی قتل نہ کیا ہو۔ جیسے کوئی نمایاں شخص یا کوئی پارٹی لیڈر اور اس طرح حکومت اسلامیہ اس قسم کے اشخاص میں سے جس کے ہاتھ کامنے میں مصلحت سمجھے، اس کے ہاتھ کاٹ ڈالے، اگرچہ اس نے بظاہر مال نہ لیا ہو۔ مثلاً کوئی شخص مال کے ناحق لینے میں نہایت قوی و دلیر ہو۔)

یہ اور اس قسم کی جتنی مصلحتیں بھی حکومت اسلامیہ کو درپیش ہوں تو وہ ان میں شرعی حدود کو ملاحظہ رکھتے ہوئے کوئی بھی مناسب حالات حکمت عملی بناسکتی ہے۔ اسلام میں چونکہ دین دنیا کی تفریق و دوئی کا کوئی تصور نہیں یہ دین حسنة الدنيا و حسنة الآخرة کا داعی و ترجمان ہے۔ اس لئے اس میں دین دنیا کے مصالح یکساں اہمیت کے حامل ہوں گے۔

”واعلم ان مصالح الآخرة لا تتم الا بمعظم مصالح الدنيا كالملآكل والمسارب والمناكح وكثير من المنافع“ (۲۵)

(یہ امر یاد رکھنے کے قابل ہے کہ آخرت کے مصالح اس وقت تک پورے نہیں ہو سکتے جب تک دنیا کے اہم مصالح کا لحاظ نہ رکھا جائے۔ جیسے کھانا، پینا، شادی بیانہ اور دیگر بہت سے مصالح کا حصول) اور ”إن المصلحة مقصد للشارع باتفاق الأئمة جمیعا“ (۲۶)

علامہ ابن قیمؒ اس پر اس طرح روشنی ڈالتے ہیں:

”فَإِنَّ الشَّرِيعَةَ مِنْهَا وَأَسَاسُهَا عَلَى الْحُكْمِ وَمَصَالِحِ الْعِبَادِ فِي الْمَعَاشِ وَالْمَعَادِ وَهِيَ عَدْلٌ كُلُّهَا وَحِكْمَةٌ كُلُّهَا فَكُلُّ مَسْأَلَةٍ خَرَجَتْ مِنِ الْعَدْلِ إِلَى الْجُورِ وَعَنِ الرَّحْمَةِ إِلَى ضَدِّهَا وَعَنِ الْمَصْلَحَةِ إِلَى الْمُفْسَدَةِ وَعَنِ الْحِكْمَةِ إِلَى الْعِبْثِ فَلِيَسْتِ الْشَّرِيعَةُ وَانْ أَدْخِلْ فِيهَا بِالْتَّاوِيلِ“ (۲۷)

(شریعت اسلامیہ کا مدار حکمت اور دنیوی و آخری زندگی کی مصلحتوں پر ہے۔ شریعت مجسمہ عدل و رحمت ہے۔ اس میں تمام تر حکمت و ”مصلحت“ موجود ہے لہذا جو مسئلہ بھی عدل سے جور کی طرف رحمت سے زحمت کی طرف مصلحت سے مفسدہ کی طرف اور حکمت سے عبیث و لغو کی طرف سے جائے گا وہ شریعت کا مسئلہ نہ ہوگا اگرچہ تاویل کے ذریعہ شریعت میں داخل کر لیا جائے۔)

”أَنَّ النُّفُوسَ لَا تَقْبِلُ الْحَقَّ إِلَّا بِمَا يَسْتَقِينَ بِهِ مِنْ حَظْوَنَهَا الَّتِي هِيَ مُحْتَاجَةٌ إِلَيْهَا فَتَكُونُ تِلْكَ الْحَظْوَنُ عِبَادَةً“ (۲۸)

(دنیوی زندگی میں جن چیزوں کی احتیاج سے اور مدد و معاون ہیں ان کے بغیر لوگ حق کو قبول نہیں کرتے ہیں۔ اس بنا پر دنیوی حظوظ بھی عبادت میں شمار ہوں گے۔) اور پیش کئے گئے دلائل سے معلوم ہوا کہ اسلامی حکومت کو معاشرے میں نفاذ شریعت میں مصالح کا لحاظ رکھنے کی گنجائش حاصل ہے اس ضمن میں وہ جو بھی اقدامات کرے گی انہیں بھی ضمناً تشریحات دین ہی متصور کیا جائے گا بشرطیکہ یہ اقدامات ”روح دین“ سے متصادم نہ ہوں۔

بقول علامہ ابن قیم ”فَإِذَا ظَهَرَتِ اِمَارَاتُ الْحَقِّ وَأَدْلِنَهُ بِأَطْرِيقٍ فَذَلِكَ مِنْ شَرِعِ دِينِهِ وَرِضَاهُ وَأُمْرَهُ“ (۲۹)

جب حق کی علامتیں ولیلیں ظاہر ہوں تو جس طریقہ سے بھی ہوں وہ شرع اور دین ہوگا اور اسی میں اللہ کی رضا اور حکم ہوگا۔ یعنی ”اولی الامر“، اگر صاحب اور سوخنی اعلمن کے حامل ہیں تو وہ منشاء شریعت پورا کرنے میں کسی بھی انداز کی تدریج اور ترتیج کو اختیار کر سکتے ہیں۔ انہیں مصلحت عامہ اور طبائع انسانیہ کے لحاظ کے ساتھ ساتھ تتفییز شریعت کا عزم مصمم بھی کرنا ہوگا اور کسی بھی ”عمل تدریج“، ”کوست روی کاشکار ہونے سے بچانا ہوگا مصلحتوں کا لحاظ بھی ارادہ و سعی سے مشروط ہے کیونکہ نفاذ اور احکام اعمال کے اپنے تقاضے ہو اکرتے ہیں جنہیں نظر انداز کرنا ممکن نہیں۔

عہد حاضر کی نزاکتیں: عہد حاضر کی بین الاقوامیت نے ایک نئی صورت حالات پیدا کر دی ہے اب دنیا میں کسی ایک جگہ کے حالات اور حادثات کا اثر پوری دنیا کی سیاست و معيشت پر پڑتا ہے۔ ایسے میں اسلامی قوتوں کو از حد مقاطعہ ہو کر چلنا ہو گا۔

یہ امر واضح ہے کہ اساسی عقائد و فرائض، معروفات اور چند دیگر مستثنیات کے سوانح اذ شریعت کی سی صرف تدریجی طریقہ پر ہی بار آور ہو سکتی ہے اور افراد معاشرہ کی ذہنی کیفیت کا لحاظ رکھنا "سنۃ اللہ" ہے۔ پیغمبر عظیم ﷺ نے آخر لوگوں کی اس حالت کا لحاظ کرتے ہوئے کعبۃ اللہ کی موجودہ ہیئت میں تبدیلی نہیں فرمائی۔ (۳۰) اور حطیم کو پرانے انداز پر ہی قائم رکھا۔

اسی طرح تدریج کی حکمت کی جانب عمر ثانی عمر بن عبد العزیز کا ایک واقعہ ہماری رہنمائی کرتا ہے۔ ایک مرتبہ صاحبزادہ عبد الملک نے احکام کے نفاذ کا مطالبہ کرتے ہوئے کہا:

"آپ کو کیا ہو گیا ہے کہ آپ احکام نافذ نہیں کرتے ہیں۔ بخدا! اگر حق کے معاملے میں ہائیوں کو ابال آجائے جب بھی میں اس کی پروانہیں کرتا ہوں۔" جواباً آپ نے جوہر حکمت بات ارشاد فرمائی وہ نفاذ دین میں "تدریج" کی حکمت عملی کو واضح کر دیتی ہے۔

"لَا تعجل يابنی فانَ اللَّهُ ذُمُّ الْخَمْرِ فِي الْقُرْآنِ مُرْتَبِينَ فَحْرُّ مِنْهَا فِي الثَّالِثَةِ وَإِنِّي أَخَافُ أَنْ

أَحْمَلَ الْحَقَّ عَلَى النَّاسِ جَمْلَةً فَيُدْفَعُهُ جَمْلَةً فَيُكُونُ مِنْ ذَافِتَنِهِ" (۳۱)

(بیٹے جلدی نہ کرو، ویکھو اللہ تعالیٰ نے قرآن کریم میں دو مرتبہ شراب کی برائی بیان کی اور تیسرا مرتبہ اس کو حرام کیا ہے۔ میں ڈرتا ہوں کہ اگر حق لوگوں پر دفعتاً مسلط کر دوں تو وہ اس کو دفعتاً اتار پھینکتیں گے اور اس سے مستقل فتنہ رونما ہو گا۔)

اس جملے میں نفاذ شریعت کے داعیوں کے لئے ایک عظیم سبق پوشیدہ ہے کہ کس طرح عوام کی ہنی حالت و کیفیت کو مدنظر رکھے بغیر مغض قانون کے زور سے "نفاذِ دین" بسا وقات، فسادِ دین کا پیش خیمه بن جایا کرتا ہے۔ (۳۲) اس لیے فرائض شریعہ کے علاوہ دیگر احکام کی تنفیذ میں عوام کے رجحانات، حالات اور وقائع کا لحاظ ضروری ہے مغض "فضائل آشنا" معاشرہ پر نفاذ شریعت کرنے سے لوگوں میں ایک ہنی و فکری ارتدا پھیل جاتا ہے اور وہ دین کے لیے اپنی عادات و معمولات کو نہیں بدلتے۔ ان کے ان رویوں کے سبب جب نفاذ شریعت کے نتائج سامنے نہیں آتے۔ تو عوام الناس مایوس ہو جاتے ہیں۔ اس لیے ضروری ہے کہ اولاً ان کے احوال و زمانہ اور عرف و حالات کا منفصل جائزہ لیا جائے

- پھر ان کے رجحانات کو تبدیل کرنے کی سعی مسلسل ہو۔ اور پھر ”آسانی سے مشکل“ کے اصول کو مد نظر رکھا جائے۔ یاد رہے کہ شریعت مطہرہ کے کوئی بھی احکام مشکل یا ناقابل عمل نہیں۔

مشکل تو نفاذ شریعت سے حصول نتائج اور معاشرے پر اس کے اثرات کا ہے وگرنہ حضرت عمر بن عبدالعزیز کے اوپر نقل کردہ خطرات معاشرے میں در آئیں گے۔ اور فائدے سے بڑھ کر نقصان واقع ہو جائے گا انہی وجہ کی بناء پر فقہاء و محدثین اور علمائے اسلام نے ہمیشہ اسی تدریج کی حکمت کو پیش نظر رکھا ہے اور اپنے اپنے عہد کے تقاضوں کی روشنی میں شریعت اسلامیہ کی ایسی وقیع توضیحات کی ہیں کہ جنہیں اختیار کرنے سے نفاذ شریعت کے ثمرات اور برکات ہر ذی شعور انسان کو نظر آتے ہیں۔

مفتي محمد شفیع اس معاملہ کی حکمت یوں واضح کرتے ہیں:

”ذرا ساغور کریں تو معلوم ہو جائے گا کہ شریعت اسلام نے صرف قانون کو قوم کی اصلاح کیلئے کبھی کافی نہیں سمجھا، بلکہ قانون سے پہلے ان کی ذاتی تربیت کی اور عبادت و ریاست اور فکر آخوت کے کیمیاوی نفع سے ان کے مراجوں میں بڑا انقلاب لا کرایے افراد پیدا کر دیئے جو رسول ﷺ کی آواز پر اپنی جان و مال، آبرو، سب کچھ قربان کرنے کیلئے تیار ہو جائیں۔ کمی زندگی کے پورے دور میں یہی افراد سازی کا کام ریافتؤں کے ذریعے ہوتا رہا۔ جب جاثوروں کی جماعت تیار ہو گئی اس وقت قانون جاری کر دیا گیا۔ (۳۳)

ڈاکٹر محمود احمد غازی تدریج کی ایک حکمت اس طرح بیان کرتے ہیں:

آہستہ آہستہ اور تدریج کے ساتھ آنے والی تبدیلی زیادہ دیرپا ہوتی ہے اور زیادہ گہری بھی ہوتی ہے۔ یہ خود نفیات کا ایک نکتہ ہے کہ لوگوں کے مزاج، لوگوں کی عادات اور خصائص کو اچانک تبدیل کرنا بڑا دشوار ہوتا ہے۔ بہت تھوڑے لوگ ہوتے ہیں جو اپنے ماضی سے کیدم اور قطعیت کے ساتھ قطع تعلق کر لیتے ہیں۔ بیشتر لوگ ماضی سے اچانک لاتعلق نہیں ہو پاتے۔ بعض اوقات ماضی کی کسی چیز کے ساتھ اتنی گہری واپسی ہوتی ہے کہ اگر کوئی اس کو چھوڑنے پر تیار بھی ہو تو تب بھی اس کا امکان موجود رہتا ہے کہ اس کو پورے طور پر نہ چھوڑ جاسکے۔ اس کے ساتھ کچھ ایسی یادیں وابستہ ہوتی ہیں کہ یہ خطرہ بدستور موجود ہوتا ہے کہ پھر وہ چیز لوگوں میں دوبارہ آجائے گی۔ (۳۴)

نفاذِ دین میں تدریج کی اس تمام تر حکمت عملی میں اہم ترین مشکل آج کل کی حکومتوں کی پالیسی ہے جن کا معاملی ”رکھ لیا ایک اچھا سا نام اور مسلمان ہو گئے“ والا ہے۔ دوسرا ہماری ”مزہبی جماعتوں“ بالخصوص سیاسی مذہبی احزاب کا رویہ ہے جن کے پاس غالباً خول نعروں کے سوا کچھ نہیں، بس ایک جماعتی عصیت ہے جو ”نظریاتی“ سے

زیادہ مفاد اتی دکھائی دیتی ہے۔ یہ جماعتیں عوام کی اصلاح سے مدت ہوئی سبکدوش ہو چکی ہیں تربیت و تزکیہ کا کوئی مربوط عملی پروگرام ان کے پاس نہیں۔ اور اب یہ دین کی محنت و سعی کے بغیر اس کے شراث سمیٹنے کی ممکنی ہیں۔ نتیجتاً دین کے نام پر فرقہ وارانہ گروہ وجود میں آ رہے ہیں جن کی بہت سی توانا یاں باہمی تناقض و تحسد پر ہی خرچ ہو رہی ہیں۔

یہ حقیقت ہے کہ کوئی گروہ یا پارٹی جب بھی تعلیم و تربیت، تبدیلی اذہان اور تزکیہ نفوس کے نبیوی ﷺ نج سے ہٹ کر ”اقامت دین“ کا کام کرے گی اور قلوب و اذہان کی تربیت کے بنیادی عنصر کو نظر انداز (By Pass) کر دے گی اور سیاست مردجہ کے ”فتح عاجله“ ہی کی آرزو مندرجہ ہے گی تو اس کیلئے آج کے معاشرے میں کامیابی از حد مشکل ہے۔ ایسی جماعتوں کی سعی و کوشش سے کوئی ضمیں یا عارضی تبدیلی تو آ سکتی ہے لیکن اجتماعی و مستقل تبدیلی کی توقع از حد مشکل ہے۔ کیونکہ اس کے ذرائع و تقاضے ہی جب پورے نہیں کیے گئے تو پھر متائج کی توقع چہ معنی؟ جب خود فرد ہی اپنے پر نفاذ شریعت کا حوصلہ رکھے تو پھر کوئی تبدیلی اور کس طرح؟ جب جماعتوں کے اندر بھی احتساب و تقدید کا عملی نظام نہ ہو چاہے احتساب وغیرہ ایسے لفظوں کی کتنی ہی تکرار کیوں نہ ہو۔ نیز ”تفہس“ اور ”amarat“ کے بل پر بھی کوئی دیرپا و موثر تبدیلی نہیں آیا کرتی۔

رہی ”حکومتوں“ کی بات تو وہ بھی ہمارے بھائی بند ہیں۔ ان کی تبدیلی کی ”کوشتیں“ بھی جاری رکھی جائیں۔ کیونکہ حکومتوں بھی بالعموم عوام کے اذہان و رجحانات کا خیال رکھتی ہیں۔ ان حکومتوں کی اصلاح کے لیے کوئی بھی مناسب انداز اختیار کیا جاسکتا ہے۔ خواہ وہ تزکیہ ہو یا انتباہ اور کلمہ حق کا اظہار ہو یا ظالمانہ اقدامات کی نہ مبت اور ان کا مقابلہ۔ لیکن یہ حقیقت ہے کہ جب ہم عوام کے قلوب و اذہان کے اندر اسلامی شعائر سے محبت اور عبادات و اسلامی اخلاق و معاملات سے عملی تعلق جس قدر بڑھتا جائے گا جابر حکمرانوں اور بے دین امراء سے بے زاری اس قدر بڑھے گی اور صارلح قیادت کو مقابل کے طور پر آنے کا موقع ملے گا۔ ہم اب تک انہیں ”العوام کالانعام“ سمجھ کر نظر انداز کرتے رہے۔ ان کی تربیت کا کوئی مربوط عملی پروگرام ہمارے یہاں مرتب نہیں کیا گیا اور اس کے ساتھ ساتھ نفاذ شریعت کی ذمہ داریوں کیلئے افراد کا تیار کرنے کا نظم بھی نہیں تشکیل دیا گیا۔ کوئی ٹھوس و مربوط منصوبہ بندی اس حوالے سے نہیں کہ کس کس شعبے میں کس کس انداز کی تبدیلی کس طرح سے لائی جائے گی۔

عقائد کی چیختگی، ذوقِ عبادات، جذبہ خدمت اور شعور و ادراک کی گہرائی کے حامل افراد کی تیاری و کردار سازی کی مربوط و منظم سعی ہی نہیں کی گئی حالانکہ یہی لوگ تدبیجی نجح پر عمل پیرا ہو کر حقیقی موثر اور دیرپا تبدیلی لا سکتے

ہیں۔ اور اس کے سبب ہی نفاذ شریعت کے برکات اور اس کے اثرات حاصل کیے جاسکتے ہیں۔ ادھر کچھ لوگ جلد از جلد بر سر اقتدار آنا چاہتے ہیں، خواہ اس کیلئے انہیں کوئی سا بھی ذریعہ اختیار کرنا پڑے۔ حالانکہ محض ”اوپر“ سے نفاذ شریعت کے احکام جاری کر دینے سے نتائج نہیں تکا کرتے۔ جب دل کی بخوبی میں ہی ہموار نہیں کی گئی تو اس پر تج بکھیرنا اور اس سے پیدوار کی توقع رکھنا کمال درجہ کی سادگی ہے۔

دوسری جانب یہ سوچ پنپ رہی ہے کہ ہمیں اقتدار سے کوئی غرض نہیں اور نہ ہی ہم حکومت چاہتے ہیں۔ وہاں محض ”انفرادی اصلاح“ ہی سارے کام کامرازی نقطہ ہے۔ باقی سارے امور انہوں نے ”تقدیر“ کے پرداز کر رکھے ہیں اور کچھ اصغر مستقل طور پر ”اکابر پرستی“ کا شکار ہیں۔

”بزرگوں کے فرمائے“ کو کافی سمجھ لینا، غور فکر نہ کرنا اور حالات و وقائع کے تقاضوں کو نظر انداز کر دینا۔ نو بونپیدا ہوتی تبدیلیوں سے اغماض بر تنا آخر کہاں کی داشت مندی ہے۔ یہ تو ”افلاس فکر“ کی انتہاء ہے جس کا شکار ہماری سوسائٹی کا ایک مخلص طبقہ بن چکا ہے الاماشاء اللہ۔

علامہ ابن تیمیہ نے ان دونوں گروہوں اہل حکومت اور مذہبی مسند والوں پر کیا پر حکمت و جامع تبصرہ فرمایا

ہے:

”وَهُذَا السَّبِيلُ فَاسِدُانِ سَبِيلٍ مِنْ انتِسَابِ إِلَى الدِّينِ وَلَمْ يَكُملْهُ بِمَا يَحْتَاجُ إِلَيْهِ مِنَ السُّلْطَانِ وَالْجَهَادِ وَالْمَالِ وَسَبِيلٍ مِنْ أَقْبَلَ إِلَى السُّلْطَانِ وَالْمَالِ وَالْحَرْبِ، وَلَمْ يَقْصُدْ بِذَلِكَ اقْمَامَ الدِّينِ هَمَا سَبِيلَ المَغْضُوبِ عَلَيْهِمْ وَلَا الضَّالِّينَ“ (۳۵)

(یہ دونوں راستے فاسد ہیں، ان لوگوں کا جو دین کی جانب منسوب ہیں لیکن قوت، جہاد اور مال سے (کہ جن کی دین خداوندی کو ضرورت ہے) دین کی تکمیل نہیں کرتے۔ دوسرا راستہ والیان حکومت کا ہے جن کے پاس مال و حکومت موجود ہے لیکن ان کے ذریعہ اقامت دین کا کام نہیں لیتے۔ یہ دونوں راستے ان لوگوں کے ہیں جن پر غصب نازل ہوا۔)

اب ضرورت اس امر کی ہے کہ دین کے اس پر حکمت ”اصول مترجم“ کو اپنے زمانہ و حالات کے ساتھ اس قدر ہم آہنگ کر دیا جائے کہ عوام کیلئے اسلام کا کوئی قانون اجنبی نہ رہے۔ وہ نہ صرف اس قانون کو قبول کرنے پر آمادہ ہوں بلکہ ان کے اندر عملًا قوانین اسلامی کے نفاذ کی شدید تریپ پیدا ہو جائے اور یہ آمادگی اور تریپ تعلیم و

ترمیت اور تزکیہ نفوس اور اجتماعی شعور کے مرحلے کو طے کئے بغیر ممکن نہیں۔

یہ حقیقت ہے کہ جس طرح زمین کو فضول جڑی بوئیوں اور جھاڑ جھنکار سے صاف کرنے کے بعد ہی اس میں بیچ کی بار آوری کی توقع کی جاسکتی ہے یعنی افراد کے قلبی و ذہنی میلانات کو تبدیل کئے بغیر معاشرے میں نفاذِ شریعت کی کوئی کوشش کامیاب نہیں ہو سکتی۔ اس میں ہر ہر طبقے کو اپنا کردار ادا کرنا ہوگا۔ خود تو صرفی کے یہودی مرض (وَيَحْبُّونَهُ أَن يُحَمَّدُوا بِمَا لَمْ يَفْعُلُوا) (۳۶) سے نجات کی شعوری و عملی کوشش کر کے عمل، جرأات اور خود احسابی کے اقدامات پر آنا ہوگا، تبھی یہ مرحلہ طے ہو سکتا ہے اور نفاذِ شریعت کا خواب شرمندہ تبدیل ہو سکتا ہے و گرنہ ہم آرزووں کے سراب میں بھکرتے رہیں گے۔ (یحسبہ الظمان ما) آخر کب تک ہم اس اجتماعی ذلت کا جواب نفاذِ شریعت کی بجائے ”پررم سلطان بود“ کہہ کر دیتے رہیں گے۔

ٹھوس حقیقت یہ ہے کہ خود شکستگی و خود فربی کے اس رویے کو بدل کر ہی حقیقت پسندی، منصوبہ بندی اور جرأاتِ نکر عمل کے ساتھ ”بذریج“، ”ہن سازی و تزکیہ نفوس و قلوب کر کے اسلامی قوانین کے تحریم کو بار آور کیا جاسکتا ہے۔ یہ کسی ایک آدھ عمل کی ”تجیل“ سے ممکن نہیں بلکہ اس انقلاب کیلئے کبھی طویل اور مسلسل محنت بھی درکار ہوا کرتی ہے تبھی ”الغیر“ کا دیرپا و مؤثر اور ہمہ گیر اجالا پھیلا کر کفر و جہالتِ جدیدہ کی اندھیریوں کو دور کیا جاسکتا ہے۔

شہر گریزاں ہو گی آخر جلوہ خورشید سے

یہ چمن معمور ہو گا نغمہ توحید سے

حوالہ جات و حوالی

- ۱ (ترجمہ: اللہ تعالیٰ نے جب نماز فرض کی تو سفر و حضر میں دو دور کتعینیں تھیں۔ پھر سفر کی نماز تو اپنی اصلی حالت میں رکھی گئی اور حضر کی نماز میں اضافہ کرو یا گیا۔) بخاری محمد بن اساعیل، الجامع الحجج، کہ مصطفیٰ البابی الحنفی، مصر، کتاب الصلوٰۃ، باب کیف فرفت الصلوٰۃ فی الاسراء۔
- ۲ صدیقی، شیخ مظہر، محمد، ڈاکٹر، کمی عہد نبوی میں اسلامی احکام کا ارتقاء، تشریفات، اروہ بازار، لاہور، ۲۰۰۸ء، صفحہ: ۸۵۔
- ۳ تفسیر القرآن العظیم، حافظ عمال الدین ابن کثیر، البقرہ: ۱۸۳۔
- ۴ محمد بن سعد، الطبقات الکبریٰ، وار صاور، بیروت، ج: ۱، ص: ۱۱۵، تفصیل زکوٰۃ کیلئے آپ ﷺ نے مختلف اطراف میں عاملین کو مقرر فرمایا۔ اس سلسلہ میں معاذ بن جبل کا واقعہ مشہور ہے۔ آپ نے فرمایا: ”اذهبا الى شهادة ان لا اله الا الله وانى رسول الله فان اطاعوا لذاك فاعلمهم ان الله افترض عليهم خمس صلوٰۃ فی كل يوم وليلة فان هم اطاعوا لذاك فاعلمهم ان الله افترض عليهم صدقة فی اموالهم يوخذ من اغنىائهم وترد علی فقرائهم (بخاری، الجامع الحجج، کتاب الزکوٰۃ، باب وجوب الزکوٰۃ۔)
- ۵ ایضاً
- ۶ التوبۃ: ۹: ۱۳۰۔
- ۷ التوبۃ: ۹: ۳۲۔
- ۸ کمی عہد نبوی میں اسلامی احکام کا ارتقاء، صفحہ: ۲۵۔
- ۹ الدستور القرآنی، ص: ۱۰۰، بحوالہ احکام شرعیہ میں حالات و زمانہ کی رعایت، ص: ۵۱۔
- ۱۰ شیخ مظہر صدیقی لکھتے ہیں: ”اپنے مبادی اور اصول اور احکام و عقائد کے لحاظ سے متحدا و واحد دین ہونے کے باوجود وکان و زمان کے فرق نے فروع میں ضرورتی مسلمین اور مصالحِ الہی کی بنا پر فرق پیدا کیا اور تمام انبیاء کرام اور مسلمین عظام کے اسلام میں اسی طرح اصول و مبادی کا اتفاق پایا جاتا ہے..... وہیں اسلام کے تمام اصول و مبادی اور عقائد و احکام تمام تبیہ اور شریعتوں میں یکساں تھے۔“ کمی عہد نبوی میں اسلامی احکام کا ارتقاء صفحہ: III-IV۔
- ۱۱ بخاری، کتاب الزکوٰۃ، تفصیل کیلئے دیکھئے طبری، حالات مکرین زکوٰۃ فی عہد ابی بکر۔
- ۱۲ محمد بن سعد، طبقات ابن سعد، جلد ۳، صفحہ: ۲۰۵۔
- ۱۳ جوزی، ابن، امام، تاریخ عمر بن عبد العزیز، مطبوعہ بیروت، صفحہ: ۲۷۰۔
- ۱۴ حوالہ سابق، صفحہ: ۲۵۔
- ۱۵ حوالہ سابق، صفحہ: ۲۸۰۔
- ۱۶ اس معاملے میں ملی سطح پر ”رباط عالم اسلامی“ یہ فرضہ سرانجام دے سکتا ہے۔ ہر اہم ملک میں اس کی شاخیں موجود ہیں اور اس ادارے نے متعدد حوالوں سے برا قابل قدر کام بھی کیا ہے اور ہماری پیش کردہ تجویز پر عملدرآمد اس اوارہ کے حوالہ سے نسبتاً آسان تر ہے۔ اثنیاً میں مولانا مجاہد الاسلام قاسمی کے زیر اہتمام اسلامی فقہ اکیڈمی متعدد اہم مسائل پر بڑے جامع

قلم کے سینا رز کروا چکی ہے۔ اس سے علماء کو فائدہ اٹھانا چاہئے۔ پاکستان کے معاملے میں ”اسلامی نظریاتی کوئل“، ایک ایسا ادارہ ہے اگر اس میں ذیل کی چند تبدیلیاں لائی جائیں:

- اولاً: اسے اتنے وسائل فراہم کئے جائیں کہ وہ زیرنظر مضمون میں پیش کی گئی تجویز پر عمل پیرا ہو سکیں۔
- دوم: قانونی طور پر پارلیمنٹ اس کوئل کی پیش کردہ سفارشات پر بحث و تجزیص کر کے تراجم و تجاویز کرے لیکن اسے محض ”پارلیمانی زور“ کی بنیاد پر اس ادارہ کی تجاویز و سفارشات کو مسترد کرنے کا حق نہ ہو۔
- سوم: اس علمی و تحقیقی ادارے کو سیاسی تقریبیوں کی ”آلودگیوں“ سے پاک کر کے اس کا صحیح شخص قائم کیا جائے۔
- ۱۷ ابن قیم حوزیہ، اعلام الموقعین، مطبوعہ شام، جلد ۳، صفحہ: ۲۳۔
- ۱۸ ابو یوسف، امام، کتاب الخراج، صفحہ: ۱۱۵۔
- ۱۹ تقي اینی محمد مولانا، احکام شرعیہ میں حالات وزمانہ کی رعایت، الفیصل، لاہور، ص: ۹۸۔
- ۲۰ بحوالہ: احکام شرعیہ میں حالات وزمانہ کی رعایت، صفحہ: ۹۸-۱۰۰۔
- ۲۱ شرخی، امام شمس الدین، انبیو ط، جلد ۲۲، صفحہ: ۳۶۔
- ۲۲ الاحکام، صفحہ: ۲۰، یزراحتی میں ابن حزم فرماتے ہیں: ”وجائز ان سبلغ به مارہ محلی، جلد ۱۱، صفحہ: ۳۰۔
- ۲۳ جامع اختری، صفحہ: ۱۰۹؛ بحوالہ: احکام شرعیہ میں حالات وزمانہ کی رعایت، صفحہ: ۹۸-۱۰۰۔
- ۲۴ ابن تیمیہ، تقي الدین، السیاسۃ الشرعیہ، دار القلم، بیروت، صفحہ: ۷۸۔
- ۲۵ ابن حزم ان禄ی، الحکی، جلد ۲، صفحہ: ۱۰۵۔
- ۲۶ السیاسۃ الشرعیہ، صفحہ: ۲۰۔
- ۲۷ اعلام الموقعین، جلد ۳، صفحہ: ۳۷۔
- ۲۸ الجواہم فی السیاست الالہیہ، صفحہ: ۲۱۔
- ۲۹ ابن قیم الحوزیہ، امام، اعلام الموقعین، مطبوعہ شام، جلد ۳، صفحہ: ۲۳۔
- ۳۰ مسلم الجامع اسح، باب نقض الكعبہ و بناتها۔
- ۳۱ شاطی، علام، المواقفات، جلد دوم، صفحہ: ۹۲۔
- ۳۲ تدریج، اس کی حکمت، فلسفہ، مراحل اور متعلقہ مباحث سمجھنے کیلئے بالخصوص دیکھئے: علامہ شاطی کی ”المواقفات“، شاہ ولی اللہ کی ”حجۃ اللہ البالغة“ اور ”بدور البازغة“، شاہ اسماعیل شہید کی ”عقبات“ اور ڈاکٹر ٹیسین مظہر صدیقی کی ”کلی عہد نبوی میں اسلامی احکام کا ارتقاء“۔
- ۳۳ معارف القرآن، جلد ۱، صفحہ: ۳۷۱۔
- ۳۴ غازی، ڈاکٹر محمود احمد، حاضرات سیرت، الفیصل پبلیشورز، لاہور، ۲۰۰۸ء، ص: ۹۸، ۹۹۔
- ۳۵ السیاسۃ الشرعیہ، صفحہ: ۷۰۔
- ۳۶ آل عمران: ۳، ۱۸۸۔

